
Ishvaraproktaṁ Vaidyanathatirthakshetramahatmyam

ಈಶ್ವರಪ್ರೋಕ್ತಂ ವೈದ್ಯನಾಥತೀರ್ಥಕ್ಷೇತ್ರಮಾಹಾತ್ಮ್ಯಂ

Document Information



Text title : Ishvaraproktaṁ Vaidyanathatirthakshetramahatmyam

File name : IshvaraproktaMvaidyanAthatIrthakShetramAhAtmyam.itx

Category : shiva, mAhAtmya, tIrthakShetra

Location : doc_shiva

Transliterated by : Ruma Dewan

Proofread by : Ruma Dewan

Description/comments : vaidyanAthasthalamAhAtmya | 3-4 | vAvRittashlokaH ||

Latest update : February 25, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 25, 2025

sanskritdocuments.org

ಈಶ್ವರಪ್ರೋಕ್ತಂ ವೈದ್ಯನಾಥತೀರ್ಥಕ್ಷೇತ್ರಮಾಹಾತ್ಮ್ಯಂ



- ಶಿವಗೌರೀಸಂವಾದೇ -

ವೈದ್ಯನಾಥಸ್ಥಲಾವಾಸಾತ್ ಮದೀಯಾರ್ಚನವೈಭವಾತ್ .
ತತ್ಸಾನ್ಧನಸೇವನಂ ಕೃತ್ವಾ ಸರ್ವಸೌಭಾಗ್ಯವಾನ್ಭವೇತ್ .. 3.45..
ತನ್ಮೇ ಪ್ರಿಯತರಂ ವಿದ್ಧಿ ವೈದ್ಯನಾಥಸ್ಥಲಂ ಶುಭಂ .
ವೈದ್ಯನಾಥಸ್ಥಲೇ ತತ್ರ ಗೃಧ್ರೇಣಾರಾಧಿತೋ ಋಚಾ .. 3.46..
ರಾಮೇಣ ಪೂಜಿತಸ್ತೋನಹಂ ಸ್ಕಂದೇನ ರವಿಣಾಪಿ ಚ .
ತತ್ಸಾನ್ಧನಂ ಪ್ರಥಿತಂ ಭೂಮೌ ಗೃಧ್ರಋಕ್ಸೂರ್ಯನಾಮಕಂ .. 3.47..
ಶ್ವಶುರಾವಾಸಭೂಮಿಯೋರ್ಹಿಮಾದ್ರಿರ್ಮಮ ಭಾಮಿನಿ .
ತತೋಽಪಿ ವೈದ್ಯನಾಥೇಽಸ್ಮಿನ್ ಸ್ಥಲೇ ಪ್ರೀತೀರ್ನ ಸಂಶಯಃ .. 3.48..
ಮರುದ್ವೈಧಾತಟೇ ಪುಣ್ಯೇ ಪದಾನಿ ಮಮ ಸಂತಿ ವೈ .
ಸ್ವಯಂಭೂನಿ ಸಹಸ್ರಾಣಿ ಪ್ರಸಿದ್ಧಾನಿ ನಗಾತ್ಮಜೇ .. 3.49..
ಸಹಸ್ರೇಷು ಪದೇಷ್ಟೇಷು ಮದೀಯೇಷು ಚ ಭಾಮಿನಿ .
ಅತಿಪ್ರಿಯಕರಾಣ್ಯದ್ಯ ಪ್ರವಕ್ಷ್ಯಾಮಿ ಚ ತಾನ್ಯಹಂ .. 3.50..
ಪ್ರಭಾವಮತಿಪುಣ್ಯಾನಾಂ ಮದೀಯಾನಾಂ ಮಹೇಶ್ವರಿ .
ಮರುದ್ವೈಧಾತಟಸ್ಥಾನಾಂ ನಾಮಾನಿ ಪ್ರವದಾಮ್ಯಹಂ .. 4.1..
ಸ್ಥಾನನಾಮ ಕಥ್ಯತೇಽದ್ಯ ಸಾವಧಾನಯುತಾ ಶೃಣು .
ಕಾವೇರ್ಯಾಸ್ತೀರರ್ಯಾರ್ನವದ್ಯಾಃ ಪುಣ್ಯಯೋರುಭಯೋರಪಿ .. 4.2..
ಸ್ವಾಯಂಭೂನ್ಯುತ್ಪಮಾನ್ಯೇವ ಪ್ರವಕ್ಷ್ಯಾಮಿ ಯಥಾಕ್ರಮಂ .
ಪ್ರಿಯೇ ರತ್ನಗಿರಿರ್ನಾಮ ಕಾವೇರ್ಯಾ ದಕ್ಷಿಣೇ ತಟೇ .. 4.3..
ಅಸ್ತಿ ಕ್ಷೇತ್ರಂ ಮಹಾಪುಣ್ಯಂ ಸರ್ವಸೌಭಾಗ್ಯದಾಯಕಂ .
ತಸ್ಮಿನ್ ಸ್ಥಲೇ ತ್ವಯಾ ಸಾಕಂ ನಿವಸಾಮಿ ಮುದಾ ಪ್ರಿಯೇ .. 4.4..
ತಸ್ಯ ರತ್ನಗಿರೀಃ ಶೃಂಗೇ ಕಲ್ಪದ್ರುಮ ಸಮಾ ದ್ರುಮಾಃ .
ಚಂಪಕಾಸ್ತ್ವಥ ಚಾಂಪೇಯಾಃ ಪನಸಾಃ ಪಾಟಲಾಸ್ತಥಾ .. 4.5..
ಚಂದನಾಃ ಪಾರಿಜಾತಾಶ್ಚ ಸರ್ವದಾ ವಿಲಸಂತಿ ಚ .
ಕಾವೇರ್ಯಾಶ್ಶೋತರೇ ಭಾಗೇ ಮಕ್ಷಿಕಾಪರ್ವತೋತ್ತಮೇ .. 4.6..
ಅಸ್ತಿ ತೀರ್ಥಂ ಮಹಾಪುಣ್ಯಮಮೃತಾಕಾರಮದ್ಭುತಂ .

ತಸ್ಯ ತೀರ್ಥಸ್ಯ ಪಾನೇನ ಜರಾಮರಣವರ್ಜಿತಾಃ .. 4.7..
ತತ್ರತ್ಯಾಜಂತವಸ್ತವೇ ತದ್ರಕ್ಷಾಸ್ತಮಲಂ ಪ್ರಿಯೇ .
ತತ್ರಾಪಿ ಚ ತ್ವಯಾ ಸಾಧಂ ಸರ್ವದಾ ನಿವಸಾಮ್ಯಹಂ .. 4.8..
ಕಾವೇರ್ಯಾಯೋಶ್ವೋತ್ತರೇ ತೀರೇ ಕುಂಡಸ್ಥಂಡಿಲಮುತ್ತಮಂ .
ಭಾತಿ ತತ್ಪ್ರೋತ್ತರಮುಖಃ ಸರ್ವದಾ ನಿವಸಾಮ್ಯಹಂ .. 4.9..
ಮಾಮಿಹೈವಾರಾಜದ್ಭುಹಮಾ ಕಾಶಿಕ್ಷೇತ್ರಸಮೇ ಪುರಾ .
ಕುಂಡಸ್ಥಂಡಿಲನಾಮೋಽಸ್ಯ ಪೂರ್ವಸ್ಯಾಂ ದಕ್ಷಿಣೇ ತಟೇ .. 4.10..
ದರ್ವಿಕಾತೀರ್ಥಮಾಭಾತಿ ತತ್ರಾಪಿ ನಿವಸಾಮ್ಯಹಂ .
ತಸ್ಯ ಪೂರ್ವೇ ಮಹತ್ ಕ್ಷೇತ್ರಂ ಮದೀಯಂ ಭಾತಿ ಸರ್ವದಾ .. 4.11..
ಪನಸಾದೌ ಸುರೈಸ್ಸಾಕಂ ತ್ವಯಾಪಿ ನಿವಸಾಮ್ಯಹಂ .
ಕಾವೇರ್ಯಾ ದಕ್ಷಿಣೇ ತೀರೇ ತ್ರಿಶಿರಸ್ಥಾನಪರ್ವತೇ .. 4.12..
ನವರತ್ನಮಯೈಃ ಕುಡೈಃ ಪ್ರಾಸಾದೈರೂಜ್ವಲೇ ವರೇ .
ನಿವಸಾಮಿ ಸುರೈಸ್ಸಾಧಂ ಪಶ್ಚಿಮಾಭಿಮುಖೇ ಸದಾ .. 4.13..
ಗಜಾರಣ್ಯಮಿತಿ ಖ್ಯಾತಂ ಕಾವೇರ್ಯಾಶ್ವೋತ್ತರೇ ತಟೇ .
ಅಖಿಲಾಂಡಾಂಬಯಾ ಸಾಕಂ ಜ್ಞಾನಭೂಮೌ ವಸಾಮ್ಯಹಂ .. 4.14..
ಪುಣ್ಯಂ ಸಪ್ತಮುನಿಸ್ಥಾನಂ ತಸ್ಯ ಪೂರ್ವೇ ವಿರಾಜತೇ .
ತಸ್ಮಿನ್ನಪಿ ಗಣೈಸ್ಸಾಕಂ ಪಶ್ಚಿಮಾಭಿಮುಖೇ ಸದಾ .. 4.15..
ನಿವಸಾಮಿ ತ್ವಯಾ ಸಾಧಂ ಸರ್ವಸೌಭಾಗ್ಯದಾಯಿನಿ .
ಕಾವೇರ್ಯಾಶ್ವೋತ್ತರೇ ತೀರೇ ಸ್ಥಾಂಡೀಶ್ವರಮನುತ್ತಮಂ .. 4.16..
ಭಾತಿ ತತ್ರಾಮರೈಸ್ಸಾಧಂ ಸರ್ವದಾ ನಿವಸಾಮ್ಯಹಂ .
ಕಾವೇರ್ಯಾಶ್ವೋತ್ತರೇತೀರೇ ಜಲೈಶ್ವರಮನುತ್ತಮಂ .. 4.17..
ತಸ್ಮಿನ್ ಜಲೈಶ್ವರೇ ಪುಣ್ಯಾ ನಾಮ್ನಾ ಪಂಚನದೇ ಶುಭೇ .
ತತ್ರನ್ಯಾನಾಂ ಚ ಜಂತೂನಾಂ ಮೃತಿಕಾಲೇ ದಯಾಯುತಃ .. 4.18..
ಅಹಂ ತಾರಕಮಂತ್ರತ್ಯ ಮರ್ಮ ವಕ್ಷ್ಯಾಮಿ ಸರ್ವದಾ .
ಕಾವೇರ್ಯಾ ದಕ್ಷಿಣೇತೀರೇ ಪುಣ್ಯಂ ಪುಷ್ಪವನಾಭಿಧಂ .. 4.19..
ತತ್ರ ವಾಸೋಮೇರೈಸ್ಸಾಕಂ ಮಮ ಪ್ರಿಯತರಂ ಪ್ರಿಯೇ .
ಕಾವೇರ್ಯಾ ದಕ್ಷಿಣೇತೀರೇ ತಂಜೀಶ್ವರಮನುತ್ತಮಂ .. 4.20..
ಆನಂದವಲ್ಲಿದೇವ್ಯಾ ಚ ತ್ವಯಾ ಸಹ ವಸಾಮ್ಯಹಂ .
ತಸ್ಯ ಚೋತ್ತರಭಾಗೇತು ಕಾವೇರ್ಯಾ ದಕ್ಷಿಣೇ ತಟೇ .. 4.21..
ಶ್ರೀಕಂಠನಗರೇ ತತ್ರ ವೀರಸ್ಥಾನೇ ವಸಾಮ್ಯಹಂ .
ಮನಾಭಿಮತಮತ್ಯಂತಂ ಮುಕ್ತಿಸ್ಥಾನಂ ಚ ತದ್ಭುವಿ .. 4.22..
ತಸ್ಯ ಪೂರ್ವೇ ಮಹತ್ ಕ್ಷೇತ್ರಂ ಪವಿತ್ರಂ ಪಾಪನಾಶನಂ .

ಶ್ರೀಶಬ್ದಪೂರ್ವಂ ವಿಖ್ಯಾತಂ ನಾನಾ ಜೀವಂತಿಕಾಸ್ಥಲಂ .. 4.23..
 ಯತ್ತೀರ್ಥಂ ಶ್ರೀವಟಾಖ್ಯಂ ತತ್ ಭಾತಿ ತತ್ರ ಮಮಾಸ್ವದಂ .
 ಸಾರ್ಧಂ ಕೋಟಿಗಣೈರ್ಗೌರಿತ್ವಯಾ ಸಹ ವಸಾಮ್ಯಹಂ .. 4.24..
 ಅನ್ಯದತ್ಯದ್ಭುತಂ ಪೂರ್ವೇ ಕಾವೇರ್ಯಾ ದಕ್ಷಿಣೇತಟೇ .
 ಕುಂಭಘೋಣಮಿತಿ ಖ್ಯಾತಮಸ್ತಿಕ್ಷೇತ್ರಂ ಮಹದ್ಭುವಿ .. 4.25..
 ತತ್ರ ಸಂವಸತಾಂ ದೇವಿ ನರಾಣಾಮಸ್ತಿ ನಿಶ್ಚಯಂ .
 ಹೇಮಪದ್ಮ ವಿಚಿತ್ರಂ ತ್ಯಾತ್ ವಟಿಕಾದ್ವಯ ಮಾತ್ರತಃ.. 4.26..
 ನಾಮ್ನಾ ಕುಂಭೇಶ್ವರಸ್ತತ್ರಂ ಸಪ್ತಸ್ಥಾನೇಶ್ವರಾವೃತೇ .
 ವಿವಸಾಮಿ ತ್ವಯಾ ಸಾರ್ಧಂ ಜಗತಾಮಧಿನಾಯಿಕೇ .. 4.27..
 ಮರುದ್ವೈ ಧಾಯಾಸ್ತೀರೇ ತತ್ ಸೋಮೇಶ್ವರಮಿತಿ ಶ್ರುತಂ .
 ತಸ್ಮಿನ್ ಸ್ಥಲೇ ತ್ವಯಾ ಸಾಕಂ ನಿವಸಾಮ್ಯಖಿಲೇಶ್ವರಿ .. 4.28..
 ಪಟ್ಟೀಶ್ವರಮಿತಿ ಖ್ಯಾತಂ ಕಾವೇರ್ಯಾ ದಕ್ಷಿಣೇ ತಟೇ .
 ತತ್ರಾಪಿ ಚ ತ್ವಯಾ ಸಾರ್ಧಂ ವಸಾಮಿ ನಿಖಿಲೇಶ್ವರಿ .. 4.29..
 ಕಾವೇರ್ಯಾ ದಕ್ಷಿಣೇ ತೀರೇ ವಿಶ್ರುತಂ ಜಗತೀತಲೇ .
 ಸ್ಥಾನಂ ತ್ರಿಭುವನಂ ನಾಮ ಮಹದಸ್ತಿ ಮಮಾಸ್ವದಂ .. 4.30..
 ತಸ್ಮಿನ್ ಸ್ಥಲೇ ತ್ವಯಾ ಸಾರ್ಧಂ ನಿವಸಾಮಿ ಮಹೇಶ್ವರಿ .
 ಅನ್ಯದತ್ಯದ್ಭುತಂ ಗೌರಿ ಬ್ರಹ್ಮಹತ್ಯಾವಿನಾಶಕಂ .. 4.31..
 ಮಧ್ಯಾರ್ಜುನಮಿತಿ ಖಯಾತಂ ತ್ರಿಷು ಲೋಕೇಷು ವಿಶ್ರುತಂ .
 ತಸ್ಯ ಕ್ಷೇತ್ರಸ್ಯ ಮಾಹಾತ್ಮ್ಯಂ ಕೋವಾ ವರ್ಣಯಿತುಂ ಕ್ಷಮಃ .. 4.32..
 ತಸ್ಮಿನ್ ಸ್ಥಲೇ ಮಹಾಲಿಂಗಃ ನಿವಸಾಮಿ ತ್ವಯಾ ಸಹ .
 ತಸ್ಯ ಸ್ವಯಂಭುಸ್ಥಾನಸ್ಯ ಪೂರ್ವಸ್ಯಾಂ ಮತ್ತ್ರಿಯಂ ಸ್ಥಲಂ .. 4.33..
 ಮಹದ್ವೈಧಾಯಾಸ್ತೀರೇ ತತ್ ದಕ್ಷಿಣೇ ಸಕಲಂ ಪ್ರದಂ .
 ಗೋಮುಕ್ತೀಶಮಿತಿ ಖ್ಯಾತಂ ತ್ರಿಷು ಲೋಕೇಷು ವಿಶ್ರುತಂ .. 4.34..
 ಗೋಮುಕ್ತೀಶ ತ್ವಯಾ ತತ್ರ ಸದಾಸತುಲ ಕುಚಾಖ್ಯಯಾ .
 ನಿವಸಾಮಿ ಮುದಾನೃಣಾಂ ವಸತಾಂ ಮೋಕ್ಷದಾಯಕಃ .. 4.35..
 ಆಶ್ಚರ್ಯಾಣಿ ಚ ವರಾಣಿ ಮದೀಯಾನಿ ವಿಭಾಂತ್ಯಪಿ .
 ಋಷೀಣಾಂ ಮಂಡಲಂ ತತ್ರ ಬಹೂನಾಮಪಿ ವರ್ತತೇ .. 4.36..
 ವಸಪೋಷ್ಣೈ ಚ ರುದ್ರಾಶ್ಚ ದ್ವಾದಶಾದಿತ್ಯದೇವತಾಃ .
 ಸರ್ವಾಶ್ಚ ಶಕ್ತಯಶ್ಚಾಪಿ ತತ್ರ ಗೋಮುಕ್ತೀಶಂಕರಂ .. 4.37..
 ಆರಾಧಯಂತಿ ಸಿದ್ಧರ್ಥಂ ಮಮ ಪ್ರಿಯಮುಮೇ ಭೃಶಂ .
 ತಸ್ಯ ಚೋತ್ತರ ಭಾಗೇ ತು ತ್ರಿಕೋಟೀಶ್ವರನಾಮಕಂ .. 4.38..
 ಅಸ್ತಿ ಕ್ಷೇತ್ರಂ ಮಹಾಪುಣ್ಯಂ ಸರ್ವಮಂಗಲದಾಯಕಂ .

ನಿವಸಾಮಿ ತ್ವಯಾ ತತ್ರ ಸರ್ವದಾ ಜಗದೀಶ್ವರೀ .. 4.39..
 ಮರುದ್ವ್ಯ ಧಾತಟೀ ಪೂರ್ವದಕ್ಷಿಣೇ ಭೀಮದಾಯಕೇ .
 ಮಾಯೂರಮಿತಿ ವಿಖ್ಯಾತಂ ಕಾಶಿಕ್ಷೇತ್ರಸಮಂ ಶುಭಂ .. 4.40..
 ಮಮ ಪ್ರೀತಿಕರಂ ಶ್ರೇಷ್ಠಮದ್ಭುತಂ ಪಾಪನಾಶನಂ .
 ತತ್ರ ದೇವೈಸ್ಸಮಸ್ತೈಶ್ಚ ಪೂಜ್ಯಮಾನಪದಾಂಬುಜಃ .. 4.41..
 ಅಭಯಾಂಬಿಕಯಾ ಸಾಕಂ ತ್ವಯಾ ದೇವೀ ವಸಾಮ್ಯಹಂ .
 ಏತೇಷು ಪುಣ್ಯಕ್ಷೇತ್ರೇಷು ಮದೀಯೇಷು ಸದಾ ಮಮ .. 4.42..
 ಆವಾಸೋ ಲೋಕರಕ್ಷಾರ್ಥಂ ತಥಾಪಿ ಶೃಣು ಮೇ ವಚಃ .
 ರಹಸ್ಯಭೂತಮತ್ಯಂತಂ ತತ್ ಸುಖಾವಹಹೇತುಕಂ .. 4.43..
 ಅನಂತಶಕ್ತಿಸಹಿತೇ ಸ್ವಯಂಲಿಂಗೇ ಮನೋಹರೇ .
 ಉತ್ತರೇ ಸಹ್ಯಜಾಯಾಶ್ಚ ಪಾವನೇ ಪಾಪನಾಶಕೇ .. 4.44..
 ಪುಣ್ಯೇ ಪ್ರಧಾನಭೂತೇಽಸ್ಮಿನ್ ಕ್ಷೇತ್ರಾಣಾಮುತ್ತಮೋತ್ತಮೇ .
 ವೈದ್ಯನಾಥಸ್ಥಲೇ ಪ್ರೀತಿಗೌರ್ಯಾವಾಸೇತಿ ನಿರ್ಮಲೇ .. 4.45..
 ನಾಮ್ನಾ ಶ್ರೀಗಂಧಕಂಠೀ ಚ ತ್ವನ್ಮೂರ್ತಿಃ ಶುಭದಾಯಿನೀ .
 ಅನಂತಶಕ್ತಿಯುಕ್ತಾ ಸಾ ಸರ್ವಾಭೀಷ್ಟಪ್ರದಾಯಿನೀ .. 4.46..
 ತಥಾ ಶ್ರೀಗಂಧಕಂಠ್ಯಾಹಂ ಕೋಶಶಕ್ತಿಸಮಾಹಿತಃ .
 ಸರ್ವೇಷಾಂ ಸರ್ವದಾ ನಿತ್ಯಂ ಗ್ರಹನಿಗ್ರಹಸಾದರಃ .. 4.47..
 ಸ್ವಾಮೀ ಚ ಷಣ್ಮುಖಸ್ತೇಷಾಂ ನಿಯಂತಾ ರಕ್ಷಸಾಮಪಿ .
 ವಸತ್ಯನುದಿನಂ ತತ್ರ ಮದಾಜ್ಞಾಪರಿಪಾಲಕಃ .. 4.48..
 ತ್ರಿಷು ಭೂರಾದಿಷು ಶಿವೇ ಮದೀಯೇಷು ಪದೇಷ್ವಪಿ .
 ಷಷ್ಠಿಕೋಟಿ ಸಹಸ್ರೇಷು ಪ್ರತ್ಯೇಕ ಶರದಾಂ ಶತಂ .. 4.49..
 ಶಿವಾರ್ಚನಪರಾಣಾಂ ತು ಶ್ರೇಯಾ ಭವತಿ ಯನ್ಮೃಣಾಂ .
 ತತೋಽಧಿಕಂ ಮಹಾಭೈಯಃ ಸಕೃದ್ವೈದ್ಯೇಶ್ವರಸ್ಥಲೇ .. 4.50..
 ಅಚಿಕಿತ್ಸಾ ಚಿಕಿತ್ಸೇಶಂ ಸರ್ವಾಭೀಷ್ಟಪ್ರದಾಯಕಂ .
 ಬಿಲ್ವೈರರ್ಚಯತಾಂ ಪುಂಸಾಂ ಭವತ್ಯೇವ ನ ಸಂಶಯಃ .. 4.51..
 ಅಭಿಷೇಕಂ ಚ ನೈವೇದ್ಯಂ ತಾಂಬೂಲಂ ಚ ಪ್ರದಕ್ಷಿಣಂ .
 ನಮಸ್ಕಾರೋ ಜಯಶ್ಚೈವ ದಾನಾನಿ ದ್ವಿಜಭೋಜನಂ .. 4.52..
 ಯೇ ಕುರ್ವಂತಿ ನರಾ ಭಕ್ತ್ಯಾ ತೇಷಾಂ ಪುಣ್ಯಫಲಂ ಶೃಣು .
 ರೋಗಾತೋರೋಗನಿರ್ಮುಕ್ತೋ ನೇತ್ರಾರ್ಥಿ ನೇತ್ರಮಾಪ್ನುಯಾತ್ .. 4.53..
 ಪುತ್ರಾರ್ಥಿ ಲಭತೇ ಪುತ್ರಂ ಧನಾರ್ಥಿ ಧನಮಾಪ್ನುಯಾತ್ .
 ಭೂತಪ್ರೇತಪಿಶಾಚಾದ್ಯೈಃ ಗ್ರಸ್ತಾಶ್ಚೇನ್ಮನುಜಾಃ ಸ್ತ್ರೀಯಃ .. 4.54..

ತದ್ಗೋಷೇಭ್ಯೋ ವಿನಿರ್ಮುಕ್ತಾಃ ಸರ್ವಾನ್ ಕಾಮಾನವಾಪ್ಯ ಚ .
ತ್ರಿಸಪ್ತಕುಲಮುದ್ಧೃತ್ಯ ವ್ರಜೇಯುರ್ಮತ್ಪದಂ ಧ್ರುವಂ .. 4.55..
ಸ್ನಾತ್ವಾ ಸಿದ್ಧಾಮೃತೇ ಗೌರೀ ಗೋಕ್ಷೇರಾಖ್ಯೇತಿ ನಿರ್ಮಲೇ .
ಕಲ್ಪಕಾಖ್ಯಂ ಗಣಪತಿಂ ಸರ್ವಾಭೀಷ್ಟಪ್ರದಾಯಕಂ .. 4.56..
ಶ್ರೀಗಂಧಕಂಠೀಂ ತ್ವಾಂ ಮಾಂ ಚ ತ್ವತ್ಪುತ್ರಂ ಷಣ್ಮುಖಂ ಪ್ರಿಯೇ .
ನೇವಂತೇ ಯೇ ನರಾ ಭಕ್ತ್ಯಾ ಸ್ತುವಂತಿ ಸ್ತುತಿವಾಜ್ಮಯೈಃ .. 4.57..
ತೇ ಸರ್ವೇ ಭವರೋಗೈಶ್ಚ ವಿನಿರ್ಮುಕ್ತಾ ಭವಂತ್ಯಮೀ .
ಗ್ರಹಾದಿಪೀಡಯಾ ಮುಕ್ತಾ ಇತಿ ತತ್ರ ಕಿಮದ್ಭುತಂ .. 4.58..
ಪ್ರಾಪ್ನುವಂತಿ ಪರಾಂ ಮುಕ್ತಿಂ ಭುಕ್ತ್ವಾ ಭೋಗಾನನೇಕಶಃ .
ವೈದ್ಯನಾಥಸ್ಥಲೇ ಪೂಜಾಂ ವಿಶೇಷಾತ್ ಕಲ್ಪಯಂತಿ ಯೇ .. 4.59..
ಮದಾಸ್ಥಾನನಿವಾಸಾಸ್ತೇ ಕಲ್ಪೇ ಕಲ್ಪೇ ಭವಂತ್ಯಹೋ .
ಅಗಸ್ಯ ಉವಾಚ .
ತಚ್ಛ್ರುತ್ವಾ ವಚನಂ ತಸ್ಯ ಪಾರ್ವತೀ ಜಗದಂಬಿಕಾ .. 4.60..
ಆನಂದಾಂಬುಧಿಕಲ್ಲೋಲಸ್ವಾಂತರಾ ಗಿರಿಜಾ ತದಾ .
ಪಾದಾಬ್ಜಂ ಪರಮೇಶಸ್ಯ ಪ್ರಣನಾಮ ಮುಹುರ್ಮುಹುಃ .. 4.61..
.. ಇತಿ ವೈದ್ಯನಾಥಸ್ಥಲಮಾಹಾತ್ಮ್ಯೇ ಈಶ್ವರಪ್ರೋಕ್ತಂ ವೈದ್ಯನಾಥತೀರ್ಥಕ್ಷೇತ್ರಮಾಹಾತ್ಮ್ಯಂ
ಸಂಪೂರ್ಣಂ ..
- .. ವೈದ್ಯನಾಥಸ್ಥಲಮಾಹಾತ್ಮ್ಯಂ . 3-4. ವಾವೃತ್ತಶ್ಲೋಕಾಃ ..
- .. vaidyanAthasthalamAhAtmyam . 3-4. vAvRRittashlokaAH ..

Notes:

Śiva ಶಿವ outlines to Gaurī ಗೌರೀ about the VaidyanāthaKṣetra ವೈದ್ಯನಾಥಕ್ಷೇತ್ರ and mentions about several tīrtha ತೀರ್ಥ establishments around River Kāverī ಕಾವೇರೀ that is also known as River Marudvṛdhā ಮರುದ್ವೃಧಾ.

Śiva ಶಿವ also mentions the Names and Forms of Devī ದೇವಿ residing with Him in those places e.g. ŚrīGandhakaṇṭhī ಶ್ರೀಗಂಧಕಂಠೀ in Vaidyanātha Sthala ವೈದ್ಯನಾಥ ಸ್ಥಲ.

Encoded and proofread by Ruma Dewan

Please send corrections to sanskrit@cheerful.com

